

حق پرستانہ جدوجہد کی پاداش میں ایم کیو ایم کے ہزاروں کارکنان نے اپنی جانیں قربان کر دیں، جناب الطاف حسین

ایم کیو ایم اپنے شہداء کی قربانیوں کو ہرگز رائیگاں نہیں جانے دے گی

انشاء اللہ ایک دن حق پرست شہداء کے تمام قاتل اپنے انجام کو پہنچیں گے

”یوم شہداء“ کے موقع پر جناب الطاف حسین کا بیان

لندن۔۔۔ 8، دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ حق پرستانہ جدوجہد کی پاداش میں ایم کیو ایم کے ہزاروں کارکنان نے اپنی جانیں قربان کر کے آئیوالی نسلوں کیلئے لازوال مثال قائم کی ہے، لیکن باطل پرست قوتوں کے آگے سر نہیں جھکا یا اور ایسے باہمت، نڈر، سچے، مخلص، وفادار، جاثرا اور بہادر کارکنان کو جس قدر خراج عقیدت پیش کیا جائے وہ کم ہے۔ ”یوم شہداء“ کے موقع پر اپنے ایک بیان میں جناب الطاف حسین نے کہا کہ ایم کیو ایم ملک سے فرسودہ جاگیردارانہ، ڈیڑا اور سردارانہ نظام کے خاتمے عملی جدوجہد جاری رکھے گی، حق پرستانہ جدوجہد میں تحریک کے کارکنان کی قربانیوں کے ساتھ ساتھ میرے بڑے بھائی ناصر حسین اور بھتیجے عارف حسین کی بھی قربانی شامل ہے جن کا سیاست اور ایم کیو ایم سے قطع کوئی تعلق نہیں تھا انہیں بھی گرفتار کر کے بیدردی سے شہید کر دیا گیا۔ انہوں نے کہا کہ حق پرستی کی تحریک نے اے پی ایم ایس او سے متحدہ قومی موومنٹ تک کا جو سفر شروع کیا اور اس میں جو کامیابیاں حاصل کی ہیں وہ حق پرست شہداء کی لازوال قربانیوں کا ثمر ہے اور ایم کیو ایم اپنے شہداء کی قربانیوں کو ہرگز رائیگاں نہیں جانے دے گی اور انشاء اللہ ایک دن حق پرست شہداء کے تمام قاتل اپنے انجام کو پہنچیں گے۔ جناب الطاف حسین نے کہا کہ حق پرست شہداء کا لہو ضرور رنگ لائے گا، ایم کیو ایم نہ صرف حقوق کی جدوجہد میں کامیاب ہوگی بلکہ اپنی منزل تک ضرور پہنچے گی۔ انہوں نے ایم کیو ایم کے تمام ذمہ داران و کارکنان کو تلقین کی کہ وہ حق پرستی کی راہ میں اپنی جانوں کا نذرانہ پیش کرنے والے کارکنان کو ہرگز فراموش نہ کریں اور انہیں ہر موقع پر یاد رکھا جائے۔ انہوں نے دعا کی کہ اللہ تعالیٰ تمام حق پرست شہداء کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ (آمین)

ایم کیو ایم کے قیام کا مقصد غریب و متوسط طبقے کو ان کے غضب شدہ حقوق کا حصول ہے، رضار ہارون

ایم کیو ایم کی جدوجہد میں ہزاروں کارکنان نے اپنی جانوں کا نذرانہ پیش کیا

یادگار شہداء حق عزیز آباد پر شہداء کی فیملیز کے ہمراہ میڈیا کے نمائندوں سے گفتگو

کراچی۔۔۔ (اشاف رپورٹر)

ایم کیو ایم کی رابطہ کمیٹی کے رکن و حق پرست صوبائی وزیر رضا ہارون نے ایم کیو ایم کے قیام کا مقصد غریب و متوسط طبقے کو ان کے غضب شدہ حقوق کا حصول ہے اور اس مقصد کی تکمیل کیلئے ہزاروں نے کارکنان نے اپنی جانوں کا نذرانہ پیش کیا۔ یہ بات انہوں نے یوم شہداء کے سلسلے میں جمعرات کے روز یادگار شہداء حق پر حاضری دینے والی شہداء اور لاپتہ کارکنان کی فیملیز کے ہمراہ میڈیا کے نمائندوں سے گفتگو کرتے ہوئے کہی۔ اس موقع پر اراکین رابطہ کمیٹی سلیم تاجک، یوسف شاہوانی، سید شاکر علی، نیک محمد، واسع جلیل، کراچی تنظیمی کمیٹی کے انچارج حماد صدیقی و اراکین، کراچی کے مختلف سیکٹرز اور یونٹس کمیٹیوں کے ذمہ داران و کارکنان کی بڑی تعداد موجود تھی۔ رضا ہارون نے کہا کہ ایم کیو ایم نے اپنے قیام سے ہی 98 فیصد غریب و متوسط طبقے سے تعلق رکھنے والے عوام کے حقوق کے حصول کیلئے عملی جدوجہد کا آغاز کر دیا تھا اور اس جدوجہد میں ہمیں بہت سی کامیابیاں حاصل ہوئیں تاہم حق پرستی کی جدوجہد کو روکنے کیلئے ہم پر مختلف ہتھکنڈے استعمال کیے گئے اور ریاستی ظلم و ستم کا بے دریغ استعمال کر کے ہزاروں کارکنان کو ماورائے عدالت قتل کر دیا گیا، یہی نہیں بلکہ قائد تحریک الطاف حسین کے بڑے بھائی ناصر حسین اور بھتیجے عارف حسین کو بھی انتہائی بے دردی سے شہید کیا گیا۔ انہوں نے کہا کہ آج کا اجتماع شہداء کی قربانیوں کی یاد تازہ کرنے کیلئے منعقد کیا گیا ہے جو ہر سال 9 دسمبر کو منعقد ہوتا ہے۔ انہوں نے کہا کہ شہداء کے ساتھ ہمارے وہ کارکنان بھی ہیں جو آج تک لاپتہ ہیں جن کا 92ء کے آپریشن کے دوران مختلف ایجنسیوں نے ان کے گھروں سے گرفتار کیا تھا لیکن آج تک ان کا پتہ نہیں آ یا وہ زندہ بھی ہیں یا نہیں۔ انہوں نے کہا کہ ہم نے عدالتوں سے بھی درخواستیں کی تھی کہ ہمارے کارکنان کے بارے میں معلومات فراہم کی جائے کہ وہ کہاں ہیں، ان کی فیملیز آج بھی ان کا انتظار کر رہی ہیں۔ انہوں نے کہا کہ آج یوم شہداء کے موقع پر ہم ایک بار پھر چیف جسٹس سپریم کورٹ آف پاکستان جسٹس افتخار محمد چوہدری سے مطالبہ کرتے ہیں کہ وہ لاپتہ کارکنان کی بازیابی کیلئے ایکشن لیں اور غم زدہ فیملیز کو ان کے پیاروں سے اطلاعات فراہم کریں۔

بعض سازشی عناصر ملک اور ایم کیو ایم کیخلاف سازشیں کر رہے ہیں، مصطفیٰ کمال

ایم کیو ایم کے جناب الطاف حسین کی تعلیمات کے مطابق اپنی روایات کو برقرار رکھتے ہوئے نوجوانوں میں سیاسی شعور بیدار کرنا چاہتی ہے

حق پرست تحریک کی بنیاد جناب الطاف حسین نے ملک کے غریب و مظلوم عوام کے حقوق کیلئے رکھی، خوش بخت شجاعت

جناب گراؤنڈ عزیز آباد میں 9 دسمبر ”یوم شہداء“ کے موقع پر تقریری مقابلہ کی تقریب سے خطاب

کراچی۔۔۔ (اسٹاف رپورٹر)

متحدہ قومی موومنٹ کی کراچی تنظیمی کمیٹی کے زیر اہتمام تقریری مقابلہ ”بعنوان شہدائے حق کی قربانیاں اور متحدہ قومی موومنٹ کا سفر“ 9 دسمبر ”یوم شہداء“ کے موقع پر جمعرات کی شب جناب گراؤنڈ عزیز آباد میں منعقد ہوا جس میں ایم کیو ایم کی رابطہ کمیٹی کے رکن مصطفیٰ کمال، حق پرست وزراء ارکان قومی و صوبائی اسمبلی، سینیٹر زحق پرست شہداء کے لواحقین، نائن زیرو کے مختلف شعبہ جات کے ارکان سمیت کراچی تنظیمی کمیٹی کے انچارج و اراکین سمیت مختلف سیکٹرز و یونٹوں کے ذمہ داران و کارکنان نے بڑی تعداد میں شرکت کی۔ اس سلسلے میں پنڈال میں شرکاء کیلئے خصوصی طور پر کرسیوں کا اہتمام کیا گیا، پنڈال میں ایک خوبصورت اسٹیج بنایا گیا تھا جس پر اسکرین آویزاں کی گئی تھی جس پر جلی حروف میں فکر کی قندیل میں روشنی اچھوکی ہے ”مقابلہ تقاریر“ تحریر تھا۔ تقریری مقابلے میں ایم کیو ایم کے تمام سیکٹرز و یونٹوں کے ذمہ داران و کارکنان نے حصہ لیا۔ تقریب میں نظامت کے فرائض ایم کیو ایم کے کارکن عابد علی منگ نے جبکہ تلاوت قرآن پاک کے فرائض مختور رحمن نے انجام دیئے اس موقع پر ایم کیو ایم کی علماء کمیٹی کے رکن ناصر یامین نے بارگاہ رسالت میں ہدیہ نعت پیش کی۔ تقریب سے ایم کیو ایم کی رابطہ کمیٹی کے رکن مصطفیٰ کمال نے اظہار خیال کرتے ہوئے کہا کہ ایم کیو ایم کے قائد تحریک جناب الطاف حسین کی تعلیمات کے مطابق اپنی روایات کو برقرار رکھتے ہوئے نوجوانوں میں سیاسی شعور بیدار کرنا چاہتی ہے، آج کے معاشرے میں نفسا نفسی عام ہے ملک اندورنی و بیرونی خطرات میں گھیرا ہوا ہے اور بعض سازشی عناصر ملک اور ایم کیو ایم کیخلاف سازشیں کر رہے ہیں لیکن ان کی سازشوں سے ایم کیو ایم کے قافلہ حق پرستی کو روکا نہیں جاسکتا ہے انشاء اللہ ایک دن یہ قافلہ حق پرستی اپنی منزل و مقصود تک ضرور پہنچے گا۔ انہوں نے کہا کہ قائد تحریک جناب الطاف حسین کا نظریہ سچائی پر مبنی ہے اور نظریہ کے فروغ کیلئے ایم کیو ایم کے ہزاروں کارکنان نے اپنی جانوں کا نذرانہ پیش کیا ہے۔ انہوں نے کہا کہ آج کا دن ہمیں ان تمام حق پرست شہداء کی یاد دلاتا ہے جنہوں نے حق کی راہ پر اپنا کل انیوالی نئی نسلوں کیلئے وارد کیا، ہمیں شہدائے سے یہ عہد کرنا ہوگا کہ ہم ان شہداء کی قربانیوں کو کبھی رائیگاں نہیں جانے دیں گے۔ انہوں نے تقریری مقابلہ کے انعقاد پر ایم کیو ایم کراچی تنظیمی کمیٹی کے انچارج و اراکین سمیت تمام سیکٹرز و یونٹوں کے ذمہ داران و کارکنان کو مبارکباد پیش کی اور شہداء کو خراج عقیدت پیش کیا۔ اس موقع پر صاحبہ صدارت و رکن قومی اسمبلی محترمہ خوش بخت شجاعت نے خطاب کرتے ہوئے کہا کہ آج کی پر جوش محفل میں نوجوانوں کا جوش و ولولہ جذبات کا اظہار دیکھنے میں آیا جس سے انداز لگایا جاسکتا ہے کہ ہمارے صوبے اور شہر کو کبھی نظر نہیں لگ سکتی ہے۔ انہوں نے کہا کہ حق پرست تحریک کی بنیاد قائد تحریک جناب الطاف حسین نے ملک کے غریب و مظلوم عوام کے حقوق کے حصول کیلئے رکھی، تاکہ ملک میں باصلاحیت غریب و متوسط طبقے سے تعلق رکھنے والے افراد کو ملک کی باگ ڈور سونپی جاسکے۔ انہوں نے کہا کہ نظریہ حق پرستی کیلئے ایم کیو ایم شہداء کا لہو شامل ہے جنہوں نے تحریک کے مشن و مقصد کیلئے اپنی جانیں دیں اور امر ہو گئے۔ انہوں نے حق پرست شہداء کو خراج عقیدت پیش کرتے ہوئے تقریب کے انعقاد پر منتظمین کو مبارکباد پیش کی۔ تقریب سے کراچی تنظیمی کمیٹی کے انچارج، منصفین اور معروف اینٹکر رضوان جعفر، رضوان زیدی اور جنید اقبال نے بھی خطاب کیا۔ بعد ازاں ایم کیو ایم کی رابطہ کمیٹی کے رکن مصطفیٰ کمال و صدر تقریب دیگر منصفین نے اول پوزیشن حاصل کرنے والے کارکن اویس ربانی، دوئم پوزیشن حاصل کرنے والے کارکن غلام محی الدین اور سوئم پوزیشن حاصل کرنے والے کارکن مسعود راجپوت کو انعامات تقسیم کئے۔ قبل ازیں کراچی تنظیمی کمیٹی کے تحت کراچی کے مختلف سیکٹرز و یونٹس سے تعلق رکھنے والے حق پرست شہداء کی فیملیز نے اسکاؤٹس کے ہمراہ جمعرات کی شام ”یادگار شہداء حق“ جناب گراؤنڈ عزیز آباد پر حاضری دی، شہداء کے ایصال ثواب کیلئے فاتحہ خوانی کی اور انہیں زبردست خراج عقیدت و سلام عقیدت پیش کیا۔ اس موقع پر ایم کیو ایم کی کراچی تنظیمی کمیٹی کے انچارج و اراکین تنظیمی کمیٹی کے علاوہ کراچی کے سیکٹرز و یونٹس کمیٹیوں کے ذمہ داران بھی موجود تھے۔ شہداء کی فیملیز میں ان کی مائیں، بہنیں، بھائی، والد اور بیواؤں کے علاوہ بچوں کی بھی بہت بڑی تعداد میں شامل تھی جنہوں نے حق پرستانہ جدوجہد میں قربانیاں پیش کرنے والے اپنے پیاروں کی یاد میں دیے روشن کیے اور انہیں زبردست خراج عقیدت و سلام عقیدت پیش کیا۔۔۔۔۔

یوم شہداء کے سلسلے میں اے پی ایم ایس او کی جانب سے یادگار شہداء حق پر حاضری

سفید کپڑوں میں ملبوس طلبہ و طالبات کی جانب سے دیے روشن کر کے حق پرست شہداء کو زبردست خراج عقیدت پیش کیا گیا
شہداء حق کیلئے فاتحہ خوانی، حق پرستی کی تحریک کی کامیابی اور قائد تحریک جناب الطاف حسین کی درازی عمر کیلئے خصوصی دعائیں

کراچی۔۔۔ (اسٹاف رپورٹر)

9 دسمبر کو ”یوم شہداء“ کے سلسلے میں آل پاکستان متحدہ اسٹوڈنٹس آرگنائزیشن کی مرکزی کابینہ کے اراکین نے اے پی ایم ایس او کے تمام سیکٹر کمیٹیوں کے ذمہ داران، کارکنان اور مختلف تعلیمی اداروں کے طالبہ و طالبات کے ہمراہ وفد کی صورت میں جمعرات کی شام ”یادگار شہداء حق“ جناح گراؤنڈ عزیز آباد پر حاضری دی، یادگار شہداء حق پر فاتحہ خوانی کی، پھول چڑھائے اور دیے روشن کر کے حق پرستی کی تحریک میں جانوں کا نذرانہ پیش کر نیوالے شہداء حق کو زبردست خراج عقیدت و سلام عقیدت پیش کیا۔ اس موقع پر ”یادگار شہداء حق“ پر ایم کیو ایم کی رابطہ کمیٹی کے اراکین، ایم کیو ایم کے ذمہ داران اور منتخب حق پرست عوامی نمائندوں کے علاوہ حق پرست شہداء کی فیملیز بھی موجود تھیں۔ اے پی ایم ایس او کی جانب سے شہداء حق کو خراج عقیدت پیش کرنے والوں میں چیئرمین اے پی ایم ایس او فرحان شمس، وائس چیئرمین سرفراز، عبدالوہاب، وائس چیئرمین اسریٰ طفیل باجی، سیکریٹری جنرل شبیر علی باہر، سینئر جوائنٹ سیکریٹری ارشاد، جوائنٹ سیکریٹری توصیف اعجاز، عدیل صفری، عمیر خان، انا خان باجی، فنانس سیکریٹری نعمان سمیع، سیکریٹری نشر و اشاعت احسن غوری، اراکین امر قائم خانی، کاشف جاگیرانی، ارتضیٰ حیدر، عمران گاڈی، سیکرٹری، سیکرٹری، سیکرٹری اور سیکرٹری کے عہدیداران کے علاوہ کراچی کے مختلف تعلیمی اداروں کے طلبہ و طالبات کی بھی بہت بڑی تعداد شامل تھی جو سفید کپڑوں میں ملبوس تھے۔ بعد ازاں اے پی ایم ایس او کی جانب سے شہداء یادگار حق اور قائد تحریک الطاف حسین کی رہائشگاہ پر ہزاروں دیے روشن کیے گئے اور شہداء کو زبردست خراج عقیدت پیش کیا گیا۔ اس موقع انہوں نے یادگار شہداء حق پر فاتحہ خوانی کی اور قائد تحریک الطاف حسین کے بھائی ناصر حسین شہید، بھتیجے عارف حسین شہید سمیت تمام شہداء حق کی مغفرت، ان کے درجات کی بلندی، سوگواران کے صبر جمیل سمیت حق پرستی کی تحریک کی کامیابی، سازشوں کے خاتمے، اسیروں کی رہائی اور قائد تحریک جناب الطاف حسین کی صحت و تندرستی اور درازی عمر کیلئے اجتماعی دعائیں بھی کیں۔

بلوچستان میں گیس کی بندش فی الفور ختم کرائی جائے، یوسف شاہوانی

گیس کی بندش سے تاجر، صنعتکار اور عوام براہ راست متاثر ہو رہے ہیں

بلوچستان۔۔۔ 8، دسمبر 2011ء

متحدہ قومی موومنٹ کی رابطہ کمیٹی کے رکن یوسف شاہوانی نے بلوچستان میں گیس کی لوڈ شیڈنگ کی سخت ترین الفاظ میں مذمت کی ہے اور مطالبہ کیا ہے کہ بلوچستان میں گیس کی بندش اور اس پر جاری تاجر برادری اور عوامی احتجاج کا سختی سے نوٹس لیا جائے۔ ایک بیان میں انہوں نے کہا کہ بلوچستان میں گیس کی بندش کے باعث کاروباری، صنعتی اور گھریلو سرگرمیاں شدید متاثر ہو چکی ہیں جس کے باعث عوام کو روزانہ کی بنیاد پر مسائل اور پریشانیوں کا سامنا ہے جبکہ گیس کی بندش سے براہ راست تاجر اور صنعتکار طبقہ متاثر ہو رہا ہے جو ملک کی ترقی و خوشحالی میں ریڑھ کی ہڈی کی حیثیت رکھتا ہے جبکہ روزمرہ استعمال کی اشیاء کی قیمتوں میں اضافے اور بندش پر عوامی احتجاج لمحہ فکریہ ہے۔ انہوں نے وزیراعظم پاکستان یوسف رضا گیلانی اور وزیر اعلیٰ بلوچستان نواب اسلم ریسانی سے مطالبہ کیا کہ بلوچستان میں گیس کی بندش کا سلسلہ فی الفور بند کر لیا جائے اور گیس کی فراہمی یقینی بنانے کیلئے فی الفور عملی نوعیت کے اقدامات کئے جائیں۔

پاکستان شوری کونسل تبلیغی جماعت کے رکن واصف منظور کی نماز جنازہ میں ایم کیو ایم کے وفد کی شرکت

کراچی۔۔۔ 8، دسمبر 2011ء

پاکستان شوری کونسل تبلیغی جماعت کے رکن واصف منظور کی نماز جنازہ میں ایم کیو ایم کے وفد نے شرکت کی اور جامعہ نعیمیہ کے مہتمم مولانا مفتی نعیم سے ملاقات کر کے ایم کیو ایم کے قائد جناب الطاف حسین کی جانب سے دلی تعزیت و ہمدردی کا اظہار کیا۔ ایم کیو ایم کے وفد میں حق پرست ارکان قومی و صوبائی اسمبلی عبدالرشید گوڈیل، ساجد احمد، صوبائی وزیر عبدالحمید، ایم کیو ایم کی علماء کمیٹی کے جوائنٹ انچارج محمد دلاور اور رکن ناصر یامین کے علاوہ ایم کیو ایم کے کارکنان کی بڑی تعداد شامل تھی۔ اس موقع پر انہوں نے مرحوم کی مغفرت، بلند درجات اور سوگوار لوحقین و عقیدت مندوں کے صبر جمیل کیلئے دعائیں بھی کیں۔

سندھ میں نئے بلدیاتی نظام کیلئے صلاح مشورے، فنکشنل لیگ کے امتیاز شیخ اور نصرت سحر عباسی کی رابطہ کمیٹی سے ملاقات
امتیاز شیخ نے نئے بلدیاتی نظام پر فنکشنل لیگ کا موقف رابطہ کمیٹی کو پیش کیا
سندھ میں ایسا بلدیاتی نظام لانے کی کوشش کر رہے ہیں جس سے عوام کے مسائل ترجیحی بنیادوں پر حل ہو سکیں، امتیاز شیخ
کراچی۔۔۔ (اسٹاف رپورٹر)

سندھ میں نئے بلدیاتی نظام کی تشکیل اور نفاذ کیلئے ایم کیو ایم کی جانب سے اتحادی جماعتوں اور دیگر سیاسی جماعتوں سے صلاح مشورے جاری ہیں اور اس سلسلے میں جمعرات کی
شب سندھ اسمبلی میں حق پرست گروپ کے پارلیمانی لیڈر و صوبائی وزیر سید سردار احمد کی رہائش گاہ واقع کے ڈی اے اسکیم ون میں ایم کیو ایم کی رابطہ کمیٹی کے ارکان
کنورنید جمیل، واسع جلیل اور حق پرست رکن قومی اسمبلی وسیم اختر سے مسلم لیگ فنکشنل کے رہنماؤں امتیاز شیخ اور نصرت سحر عباسی کی ملاقات ہوئی جس میں بلدیاتی نظام کے مسودے
پر طویل صلاح مشورے کیے گئے اور دونوں جانب سے مختلف آرائیں اور تجاویز پیش کی گئیں۔ بعد ازاں فنکشنل لیگ کے رہنماء امتیاز شیخ نے میڈیا کے نمائندوں سے گفتگو کرتے
ہوئے کہا کہ وہ ایم کیو ایم کے ساتھ ملکر سندھ کے وسیع تر مفاد میں ایسا بلدیاتی نظام لانے کی کوشش کر رہے ہیں جو عوام کی بہتری کیلئے ہو اور اس نظام کے نفاذ سے سندھ کے عوام
کے مسائل کے حل ترجیحی بنیادوں پر ممکن بنایا جاسکے۔ انہوں نے کہا کہ آج کی گفتگو بہت خوشگوار ماحول میں ہوئی۔ آج مسلم لیگ (ف) نے بلدیاتی نظام
پر اپنا فارمولا (موقف) ایم کیو ایم کو پیش کیا ہے۔ اس موقع پر سید سردار احمد نے امتیاز شیخ اور نصرت سحر عباسی کی آمد پر ان کا اور فنکشنل لیگ کا شکریہ ادا کیا اور انہیں ایم کیو ایم کے
موقف سے آگاہ کیا۔

